



(ஏழாவது பாராளுமன்றம் - முதலாவது கூட்டத்தொடர்)

இல. 340.]

பாராளுமன்றம்

ஒழுங்குப் பத்திரம்

2014 பெப்ரவரி 18, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1946/ '11

1.

கௌரவ புத்திக பதிரண,— உள்நூராட்சி, மாகாண சபைகள் அமைச்சரைக் கேட்பதற்கு,— (4)

- (அ) (i) இற்றைக்கு சுமார் ஓராண்டு காலம் தொடக்கம் கேகாலை மாவட்டத்தில் றம்புக்கனையில் அமைந்துள்ள வெள்ளைத் தும்புத் தொழிற்சாலை மூடப்பட்டுள்ளதன் காரணமாக பிரதேசத்திலுள்ள பெருந்தொகையான மக்களுக்கு தொழில்களின்றி பாரிய பொருளாதார நெருக்கடிகளுக்கு முகம்கொடுக்க நேரிட்டுள்ளதென்பதையும்;
- (ii) மேற்படி வெள்ளைத் தும்புத் தொழிற்சாலைசார்ந்த நிலையத்தினால் வேலையில்லாத இளைஞர் யுவதிகளை சுயதொழிலில் ஈடுபடுத்தும் நோக்குடன் பயிற்சிப் பாடநெறியொன்று நடத்தப்பட்டு வந்ததென்பதையும்;
- (iii) புத்தாக்கங்களுக்காக சனாதிபதி விருதினைக் கூட வென்றெடுத்துள்ள மேற்படி நிறுவனம் மூடப்பட்டிருப்பதானது தேசிய ரீதியில் பாரியதொரு தவறாகும் என்பதையும்

அவர் ஏற்றுக்கொள்வாரா?

- (ஆ) (i) ஆமெனில், மீண்டும் இத் தொழிற்சாலை ஆரம்பிக்கப்படுமா என்பதையும்;
- (ii) அதற்குத் தேவையான நிதி ஏற்பாடுகள் ஒதுக்கப்பட்டுள்ளதா என்பதையும் அவர் இச்சபையில் அறிவிப்பாரா?
- (இ) இன்றேல், ஏன்?

2465/ '12

2.

கௌரவ ரவி கருணாநாயக்க,— விளையாட்டுத் துறை அமைச்சரைக் கேட்பதற்கு,— (3)

(அ) கடந்த ஐந்து வருடங்களில்,

- (i) இலங்கை கிரிக்கெட் சபைக்குச் சொந்தமான கிரிக்கெட் மைதானங்களால் ஏற்பட்ட மொத்தச் செலவினங்களை ஆண்டு அடிப்படையில் யாதென்பதையும்;
- (ii) மேற்படி செலவினத்தின் ஒதுக்கீடுகளின் மூலதனம் மற்றும் வட்டி உட்கூறுகள் யாவை என்பதையும்;
- (iii) (அ) (i) குறிப்பிடப்பட்ட கிரிக்கெட் மைதானங்களிலிருந்து பெற்றுக் கொள்ளப்பட்ட வருமானங்களை ஆண்டு அடிப்படையில் யாதென்பதையும்;

அவர் கூறுவாரா?

- (ஆ) இன்றேல், ஏன்?

3.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (4)

- (அ) களுத்துறை மாவட்டத்தில் ஹொறனை, மத்துகமை மற்றும் களுத்துறை ஆகிய கல்வி வலயங்களில் அமைந்துள்ள அனேக பாடசாலைகளின் கட்டிட நிர்மாணப் பணிகள் நிதியின்மையால் இடைநிறுத்தப்பட்டுள்ளன என்பதை அவர் அறிவாரா?
- (ஆ) (i) மேற்படி கல்வி வலயத்தில் காணப்படும் பகுதியளவு பூர்த்தி செய்யப்பட்ட கட்டிடங்களைக் கொண்ட பாடசாலைகளின் எண்ணிக்கை யாது;
- (ii) மேற்படி பாடசாலைக் கட்டிடங்களின் நிர்மாணிப்புக்காக அரசாங்கம் ஒதுக்கிய நிதிக்கு என்ன நடைபெற்றது;
- (iii) மேற்படி பாடசாலைகளில் காணப்படும் பகுதியளவு பூர்த்தி செய்யப்பட்ட கட்டிடங்களின் நிர்மாணப் பணிகளை பூர்த்தி செய்வதற்கு மேலும் தேவையான நிதித்தொகை யாது;
- (iv) உரிய நிதி ஏற்பாடுகளை விரைவில் ஒதுக்கீடு செய்து, குறித்த பாடசாலைக் கட்டிடங்களின் நிர்மாணப் பணிகளை பூர்த்தி செய்வதற்கு நடவடிக்கை மேற்கொள்வாரா
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4.

கௌரவ ஆர்.எம். ரஞ்சித் மத்தும பண்டார,— கல்வி அமைச்சரைக் கேட்பதற்கு,— (4)

- (அ) (i) சுமார் நாற்பத்து மூன்று இலட்சம் பாடசாலை மாணவர்களில் உயர் கல்விக்கான வரத்தை பெறுகின்றவர்களின் சதவீதம் யாதென்பதையும்;
- (ii) உலகத்தின் ஏனைய நாடுகளுக்கு ஒப்பீட்டளவில் மேற்படி சதவீதமானது ஆகக் குறைந்த மட்டத்தில் உள்ளதென்பதை ஏற்றுக்கொள்வாரா என்பதையும்;
- (iii) கல்விக்காக 2012 ஆம் ஆண்டைத் தவிர கடந்த 20 ஆண்டுகளில் செலவிடப்பட்ட பணத் தொகை அந்தந்த வருடங்களின் மொத்த உள்நாட்டு வருமானத்தின் சதவீதமாக தனித் தனியாக எவ்வளவென்பதையும்;
- (iv) 2012 ஆம் ஆண்டில் கல்விக்காக அரசாங்கம் ஒதுக்கியுள்ள பணத் தொகை மொத்த உள்நாட்டு வருமானத்தில் எத்தனை சதவீதமென்பதையும்
- அவர் குறிப்பிடுவாரா?
- (ஆ) (i) பாடசாலைக் கல்விக்காக பெற்றோர்களிடமிருந்து பணம் சேகரித்தல் தற்போது பொதுவாக நடைமுறையிலுள்ள செயற்பாடாகும் என்பதையும்;
- (ii) அரசாங்கம் கல்விக்கு போதியளவு பணத்தை ஒதுக்காமையே இதற்கான காரணம் என்பதையும்
- அவர் ஏற்றுக்கொள்வாரா?
- (இ) இன்றேல், ஏன்?

5.

கௌரவ பி. ஹரிசன்,— வலு, சக்தி அமைச்சரைக் கேட்பதற்கு,— (3)

- (அ) (i) வலு, சக்தி அமைச்சுக்குச் சொந்தமான நிறுவனங்களின் எண்ணிக்கை யாதென்பதையும்;
- (ii) இந்த ஒவ்வொரு நிறுவனத்திலுமுள்ள அரசு வாகனங்களின் எண்ணிக்கை யாதென்பதையும்;
- (iii) இந்நிறுவனங்களில் அரசு வாகனங்கள் வழங்கப்பட்டுள்ள உத்தியோகத்தார்களின் தரங்கள் யாவையென்பதையும்;
- (iv) இவ்வுத்தியோகத்தார்களின் கண்காணிப்பின் கீழ் உள்ள வாகனங்களின் எண்ணிக்கை யாதென்பதையும்
- அவர் குறிப்பிடுவாரா?

- (ஆ) (i) மேற்படி அமைச்சின் கீழுள்ள நிறுவனங்களுக்கு வாடகை அடிப்படையில் பெறப்பட்டுள்ள வாகனங்களின் எண்ணிக்கை யாதென்பதையும்;
- (ii) இவ்வாகனங்களுக்கு கொடுப்பனவுகள் செய்யப்படும் முறை யாதென்பதையும்;
- (iii) இவ்வாகனங்களுக்கு வருடாந்தம் செலுத்தப்படும் மொத்தப் பணத்தொகை யாதென்பதையும்;
- (iv) வாடகை அடிப்படையில் பெறப்பட்ட வாகனங்களை உபயோகிக்கும் உத்தியோகத்தார்கள் யாவர் என்பதையும்;
- அவர் இச்சபைக்கு அறிவிப்பாரா?

- (இ) (i) மேற்படி அமைச்சின் கீழுள்ள அரசு வாகனங்கள், வாடகை அடிப்படையில் பெறப்பட்ட வாகனங்கள் மற்றும் உத்தியோகத்தார்களின் தனிப்பட்ட வாகனங்களை வேறுபடுத்தி இனங்காணும் முறையொன்று உள்ளதா என்பதையும்;
- (ii) அவ்வாறாயின், அது பற்றித் தெளிவுபடுத்துவாரா என்பதையும்;
- (iii) அமைச்சு மற்றும் அதன் கீழுள்ள நிறுவனங்களின் அரசு வாகனங்களில் அரசு இலச்சினையுடன் உரிய நிறுவனத்தின் பெயர் குறிக்கப்பட்டுள்ளதா என்பதையும்;
- (iv) இன்றேல், அதற்கான காரணங்கள் யாவை என்பதையும்
- அவர் குறிப்பிடுவாரா?

- (ஈ) இன்றேல், ஏன்?

3618/ '13

6.

கௌரவ (திருமதி) ரோஸி சேனாநாயக்க,— கலாசார, கலை அலுவல்கள் அமைச்சரைக் கேட்பதற்கு,— (2)

- (அ) (i) சுற்றுலாத் துறைக்கும் கலாச்சாரத்திற்கும் முக்கியத்துவம் வாய்ந்ததாயுள்ள “சீகிரிய” தொல்பொருளியல் பிரதேசத்தின் அபிவிருத்திப் பணிகளுக்கு பொறுப்பாகவுள்ள நிறுவனம் யாதென்பதையும்;
- (ii) சீகிரியவிற்கு பிரவேசிக்கும் சரளைக் கற்கள் கொண்ட பாதையை புனரமைப்பதற்கும் சீகிரியவை சுற்றிலும் காணப்படுகின்ற துப்பரவேற்பாட்டு வசதிகளை அபிவிருத்தி செய்வதற்கும் நடவடிக்கை மேற்கொள்ளப்பட்டுள்ளதா என்பதையும்;
- (iii) ஆமெனில், மேற்படி சரளைக் கற்கள் பாதையை புனரமைக்கும் நிறுவனம் யாதென்பதையும்;
- (iv) சீகிரிய நகரை அபிவிருத்தி செய்வதற்கு நடவடிக்கை மேற்கொள்ளப்பட்டிருப்பின் அதனை மேற்கொள்கின்ற நிறுவனம் யாதென்பதையும்;
- (v) சீகிரிய தொல்பொருளியல் பிரதேசம் சார்ந்ததாக ஈட்டப்படும் வருமானம் உரித்தாகின்ற தரப்பினர் யாரென்பதையும்

அவர் குறிப்பிடுவாரா?

(ஆ) இன்றேல், ஏன்?

3695/ '13

7.

கௌரவ அனூர திசாநாயக்க,— நிதி, திட்டமிடல் அமைச்சரைக் கேட்பதற்கு,— (3)

- (அ) (i) இலங்கை வங்கியின் மூலம் 2013.03.06 ஆம் திகதியன்று ரிவிர பத்திரிகையில் விளம்பரமொன்று பிரசுரிக்கப்பட்டதா என்பதையும்;
- (ii) மேற்படி விளம்பரம் பிரசுரிக்கப்பட்டதன் நோக்கம் யாதென்பதையும்;
- (iii) மேற்படி விளம்பரத்துக்கு இலங்கை வங்கியினால் செலவிடப்பட்ட பணத் தொகை எவ்வளவென்பதையும்;
- (iv) மேற்படி பணத் தொகை எந்த செலவுத் தலைப்பின் கீழ் செலவிடப்பட்டது என்பதையும்;
- (v) ஏதேனுமொரு அரசியல் கட்சியின், ஏதேனுமொரு பதவிக்கு எவரேனுமொரு நபர் நியமிக்கப்படும் போது அதற்கேற்புடையதாக இலங்கை வங்கியினால் விளம்பரங்களை பிரசுரிக்க முடியுமா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

கௌரவ ருவன் ரணதுங்க,— சுகாதார அமைச்சரைக் கேட்பதற்கு,— (3)

- (அ) (i) முப்படைகளின் மருத்துவ சேவையிலிருந்து சட்டரீதியாக நீங்கியுள்ள மருத்துவர்களை மீண்டும் அரசாங்க மருத்துவ சேவைக்கு ஆட்சேர்க்கும்போது சேவை அனுபவம், தரம் மற்றும் சேவை மூப்பு கவனத்திற் கொள்ளப்படாது இவர்கள் ஆரம்ப தரத்தின் மருத்துவர் பதவியில் அமர்த்தப்படுகின்ற அநீதியானதொரு முறையியல் காணப்படுகின்றது என்பதையும்;
- (ii) இராணுவ சேவையிலிருந்து நீங்கி தொடர்ந்தும் நாட்டுக்கு சேவையாற்றுவதற்கு விரும்புகின்ற பெரும்பாலான மருத்துவர்கள் நாட்டை விட்டு வெளியேறுவதற்கு இந்த நிலைமை காரணமாகியுள்ளது என்பதையும்;
- (iii) இவ்வாறானதொரு நிலைமையிலும், அரசாங்க மருத்துவ சேவையில் இணைந்து கொண்ட மருத்துவர் திரு எம்.டி.டபிள்யு. லொக்குகே உள்ளிட்ட மருத்துவர்கள் பலர் தற்போது கடும் அநீதிக்கு உள்ளாகி வருகின்றார்கள் என்பதையும்

அவர் அறிவாரா?

- (ஆ) (i) தரத்தை குறைத்து மேற்படி மருத்துவர்களை அரசாங்க மருத்துவச் சேவைக்கு ஆட்சேர்ப்பதானது, இராணுவ சேவையின் கீழ் இவர்கள் நாட்டுக்கு ஆற்றிய சேவையைத் தவறொன்றாகக் கருதி தண்டனை வழங்குதலாக அமையாதா என்பதையும்;
- (ii) யுத்தம் இடம்பெற்ற காலப்பகுதியில் இவர்கள் சுயவிருப்பத்தின் பேரில் முப்படையின் மருத்துவ படையணியில் இணைந்து ஆற்றியுள்ள சேவையை பாராட்டாமைக்கான காரணங்கள் யாவை என்பதையும்;
- (iii) மேற்படி மருத்துவர்களை ஆட்சேர்க்கின்றபோது தாபனக் கோவையின் II ஆம் அத்தியாயத்தின் 17 ஆம் பிரிவின் கீழ் குறிப்பிடப்பட்டுள்ள உப பிரிவுகள் மற்றும் 14.4 மற்றும் VII ஆம் அத்தியாயத்தின் 9.3 மற்றும் 9.4 பிரிவுகளுக்கு அமைய பெற்றுக் கொடுக்கத்தக்க அனுசரணைகளைப் பெற்றுக் கொடுக்காமைக்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

9.

கௌரவ (கலாநிதி) ஹர்ஷ த சில்வா,— வலு, சக்தி அமைச்சரைக் கேட்பதற்கு,— (2)

- (அ) (i) இலங்கை மின்சார சபைக்கு ஒரு பங்கேனும் உரித்தானதாகவுள்ள மின்சார உற்பத்தி, மின்சார அனுப்பல், விநியோகம் உள்ளிட்ட நடவடிக்கைகளுக்காகத் தாபிக்கப்பட்டுள்ள சகல நிறுவனங்களினதும் பெயர்கள் யாவை என்பதையும்;
- (ii) மேற்படி ஒவ்வொரு நிறுவனத்தினதும் பங்குகள் பகிர்ந்தளிக்கப்பட்டுள்ள விதம் தனித்தனியே யாதென்பதையும்;
- (iii) மேற்படி பங்குதாரர்களின் பெயர்கள் மற்றும் முகவரிகள் யாவை என்பதையும்;
- (iv) மேற்படி ஒவ்வொரு நிறுவனத்தினதும் பணிப்பாளர் சபை உறுப்பினர்களின் பெயர்கள் மற்றும் முகவரிகள் யாவை என்பதையும்;
- (v) மேற்படி ஒவ்வொரு பணிப்பாளர் சபை உறுப்பினர்களிலிருந்தும் இலங்கை மின்சார சபைக்கு நியமிக்கப்பட்டுள்ளவர்களின் எண்ணிக்கை தனித்தனியே எவ்வளவு என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

4173/ '13

10.

கௌரவ சுனில் ஹந்துன்னெத்தி,— நிதி, திட்டமிடல் அமைச்சரைக் கேட்பதற்கு,— (3)

(அ) (i) இலங்கை மத்திய வங்கியானது, நிதி, திட்டமிடல் அமைச்சின் கீழ் வருகின்ற ஒரு நியதிச்சட்ட நிறுவனமா என்பதையும்;

(ii) இன்றேல், இது அமைச்சின் பொறுப்பில் இல்லாத சுயாதீனமான ஒரு நிறுவனமா என்பதையும்

அவர் குறிப்பிடுவாரா?

(ஆ) இலங்கை மத்திய வங்கியின்,

(i) பிரதம கணக்கீட்டு அலுவலர் யார் என்பதையும்;

(ii) நானாயச் சபையின் கடமைகள் யாவை என்பதையும்;

(iii) முகாமைத்துவ மற்றும் நிருவாகத் தீர்மானங்களின் இறுதி அதிகாரி யார் என்பதையும்

அவர் குறிப்பிடுவாரா?

(இ) (i) இலங்கை மத்திய வங்கிக்கு ஊழியர்களை ஆட்சேர்ப்பதற்கான அங்கீகரிக்கப்பட்ட நடைமுறையொன்றும், சம்பளக் கட்டமைப்பொன்றும் உள்ளதா என்பதையும்;

(ii) ஆமெனில், அதனை அங்கீகரித்துள்ள அதிகாரி யார் என்பதையும்;

(iii) அதற்கு தேசிய சம்பளங்கள், ஆளணி ஆணைக்குழு மற்றும் முகாமைத்துவ சேவைகள் திணைக்களம் ஆகியவற்றின் அங்கீகாரம் வழங்கப்பட்டுள்ளதா என்பதையும்

அவர் இச்சபைக்கு அறிவிப்பாரா?

(ஈ) (i) இலங்கை மத்திய வங்கியின் பணியாட்டொகுதியின் சம்பள மீள்திருத்த முறை மற்றும் அதற்காகப் பயன்படுத்துகின்ற தகவதிறன்கள் யாவை என்பதையும்;

(ii) மேற்படி (இ) (i) இல் குறிப்பிடப்பட்டுள்ள அங்கீகரிக்கப்பட்ட ஆட்சேர்ப்பு நடைமுறை மற்றும் சம்பளக் கட்டமைப்பை சபையில் சமர்ப்பிப்பாரா என்பதையும்

அவர் இச்சபைக்கு அறிவிப்பாரா?

(உ) இன்றேல், ஏன்?

4252/ '13

11.

கௌரவ அஜித் பி. பெரேரா,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (2)

(அ) (i) 1988.06.07 ஆம் திகதிய 509/7 ஆம் இலக்க இலங்கை நிர்வாக சேவைப் பிரமாணங்களின் கீழ் மட்டுப்படுத்தப்பட்ட போட்டிப் பரீட்சைப் பெறுபேறுகளின் அடிப்படையில் இலங்கை நிர்வாக சேவைக்கு ஆட்சேர்க்கப்படுகின்ற உத்தியோகத்தார்கள் முதலாவது வினைத்திறன் காண் பரீட்சையில் சித்தியடைய வேண்டுமா என்பதையும்;

(ii) ஆமெனில், மேற்படி சேவைப் பிரமாணத்தில் இது சம்பந்தமாக குறிப்பிடப்பட்டுள்ள பிரிவு யாதென்பதையும்;

(iii) அவ்வாறனதொரு பிரிவு இல்லையெனில், மேற்படி வினைத்திறன்காண் பரீட்சையில் சித்தியடைய வேண்டுமெனக் குறிப்பிடப்பட்டுள்ள நிபந்தனையை நியமனக் கடிதங்களில் சேர்ப்பதற்கு மேற்படி சேவைப் பிரமாணத்தின் 28ஆம் பிரிவின் கீழ் மேற்கொள்ளப்பட்டுள்ள நடவடிக்கைகள் யாவையென்பதையும்;

(iv) சேவைப் பிரமாணத்தில் திட்டவட்டமாகக் குறிப்பிடப்படாதிருப்பின் மற்றும் 28ஆம் பிரிவுக்கேற்ப நடவடிக்கை எடுக்கப்படவில்லையாயின் மேலே கூறியவாறு ஆட்சேர்க்கப்பட்ட உத்தியோகத்தார்களின் நியமனக் கடிதங்களில் (அ) (iii)இல் குறிப்பிடப்பட்டுள்ள நிபந்தனை சேர்க்கப்பட்ட அடிப்படை யாதென்பதையும்

அவர் குறிப்பிடுவாரா?

(7)

- (ஆ) (i) மேலே குறிப்பிடப்பட்டுள்ளவாறு சம்பந்தப்பட்ட நியமனக் கடிதங்களில் மேற்படி சேவைப் பிரமாணத்திற்கு ஒவ்வாதவாறு நிபந்தனைகள் சேர்க்கப்பட்டமையால் அசௌகரியத்திற்கு உள்ளாகியுள்ள உத்தியோகத்தர்களுக்கு நிவாரணம் வழங்குவாரா என்பதையும்;
- (ii) ஆமெனில், இந்நிவாரணம் யாதென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

1965/ '11

12.

கௌரவ புத்திக பதிரண,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (4)

- (அ) காலி மாவட்டத்தின் நாகொட பிரதேச சபை ஆளுகைப் பிரதேசத்தில் அமைந்துள்ள மலாமுர கால்வாய்க்கு குறுக்காக பாலமொன்றை அமைப்பதற்கு அடிக்கல் நாட்டப்பட்டு பல வருடங்கள் கடந்துள்ள போதிலும், இது வரை அதன் நிர்மாணிப்புப் பணிகள் ஆரம்பிக்கப்படவில்லை என்பதை அவர் அறிவாரா?
- (ஆ) (i) மேற்படி பாலத்தின் நிர்மாணிப்புப் பணிகள் இடையில் நிறுத்தப்படுவதற்கான காரணங்கள் யாவையென்பதையும்;
- (ii) பிரதேச மக்களின் போக்குவரத்து வசதிக்காக மேற்படி பாலத்தை துரிதமாக அமைப்பதற்கு நடவடிக்கை எடுப்பாரா என்பதையும் அவர் குறிப்பிடுவாரா?
- (இ) (i) மலாமுர கால்வாயின் குறுக்காக பாலத்தை அமைப்பதற்கு நிதி ஒதுக்கப்பட்டுள்ளதா என்பதையும்;
- (ii) ஆமெனில், ஒதுக்கப்பட்டுள்ள பணத் தொகை எவ்வளவென்பதையும்;
- (iii) நிதி ஒதுக்கப்பட்டிருப்பின், மேற்படி பாலத்தின் அமைப்புப் பணிகள் ஆரம்பிக்கப்படும் திகதி யாதென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

2469/ '12

13.

கௌரவ ரவி கருணாநாயக்க,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (3)

- (அ) “தெயட்டகிருல” கண்காட்சி தொடர்பாக,
- (i) இற்றைவரை நடத்தப்பட்ட கண்காட்சிகளின் எண்ணிக்கையையும்;
- (ii) அக்கண்காட்சிகள் ஒவ்வொன்றும் நடத்தப்பட்ட இடங்களையும்;
- (iii) ஒவ்வொரு கண்காட்சிக்குமான செலவினத்தை வெவ்வேறாகவும்;
- (iv) எதிர்காலத்தில் நடத்துவதற்குத் திட்டமிடப்பட்டுள்ள கண்காட்சிகளையும் அவர் கூறுவாரா?

- (ஆ) அனுராதபுர மாவட்டத்தில் நடத்தப்பட்ட “தெயட்டகிருல” கண்காட்சியுடன் தொடர்புபட்டதாக,
- (i) அது நடத்தப்பட்ட திகதியையும்;
 - (ii) கண்காட்சித் திடலுக்காக பெற்றுக் கொள்ளப்பட்ட காணியின் அமைவிடம் மற்றும் அதன் அளவையும்;
 - (iii) மொத்தச் செலவு மற்றும் ஒவ்வொரு அமைச்சுக்கான செலவையும்;
 - (iv) மூலதனப் பொருட்களுக்காகச் செலவிட்ட தொகையை மொத்தச் செலவினத்தின் சதவீதமாகவும்;
 - (v) எஞ்சியுள்ள மூலதனப் பொருட்கள் அல்லது கட்டிடங்களையும்;
 - (vi) மேற்குறிப்பிட்ட மூலதனப் பொருட்களுக்காகச் செலவிடப்பட்ட தொகை எவ்வாறு நியாயப்படுத்தப்படுகின்றது என்பதையும்
- அவர் கூறுவாரா?
- (இ) இன்றேல், ஏன்?

3431/ '13

14.

- கௌரவ பி. ஹரிசன்,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)
- (அ) (i) இலங்கையில் இற்றைவரை இனங்காணப்பட்டுள்ள தாவர இனங்களின் எண்ணிக்கை எவ்வளவென்பதையும்;
- (ii) மேற்படி தாவர இனங்களில் இலங்கைக்கே உரியதான தாவர இனங்களின் எண்ணிக்கை எவ்வளவென்பதையும்;
- (iii) இவற்றில் தற்போது அழிவடைந்துள்ள தாவர இனங்களின் எண்ணிக்கை எவ்வளவென்பதையும்;
- (iv) அழிவடைந்துள்ள மேற்படி தாவர இனங்களின் பெயர் பட்டியலொன்றை சமர்ப்பிப்பாரா என்பதையும்;
- (v) இலங்கையில் தாவர இனங்கள் அழிவடைவதற்கும் அழிவடையும் அச்சுறுத்தலுக்கு உள்ளாவதற்கும் ஏதுவாகின்ற காரணிகள் யாவை என்பதையும்;
- (vi) அழிவடையும் அச்சுறுத்தலுக்கு உள்ளாகியுள்ள தாவரங்களை பாதுகாப்பதற்கு அரசாங்கம் எடுத்துள்ள நடவடிக்கைகள் யாவை என்பதையும்
- அவர் குறிப்பிடுவாரா?
- (ஆ) (i) 2005 ஆம் ஆண்டு தொடக்கம் 2012 ஆம் ஆண்டு வரையான காலத்தில் இலங்கையில் மரநடுகை நிகழ்ச்சித் திட்டத்தின் கீழ் நடப்பட்டுள்ள மரக்கன்றுகளின் எண்ணிக்கை வருடாந்த ரீதியில் தனித்தனியே எவ்வளவென்பதையும்;
- (ii) இவ்வாறு நடப்பட்டுள்ள மரக்கன்று வகைகள் யாவை என்பதையும்;
- (iii) மேற்படி மரக்கன்றுகளை பாதுகாப்பதற்கு எடுக்கப்பட்டுள்ள நடவடிக்கைகள் யாவை என்பதையும்;
- (iv) அழிவடைந்துள்ளதும் அழிவடையும் அச்சுறுத்தலுக்கு உள்ளாகியுள்ளதுமான மரக்கன்று வகைகள் மேற்படி நிகழ்ச்சித்திட்டத்தின் கீழ் நடப்பட்டுள்ளதா என்பதையும்
- (v) மேற்படி மர நடுகை நிகழ்ச்சித்திட்டத்திற்காக கடந்த 05 வருட காலத்தினுள் வருடாந்தம் செலவிடப்பட்டுள்ள பணத் தொகை எவ்வளவென்பதையும்
- அவர் இச்சபையில் அறிவிப்பாரா?
- (இ) இன்றேல், ஏன்?

15.

கௌரவ (திருமதி) ரோஸி சேனாநாயக்க,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)

- (அ) (i) மகாவலி கங்கையை அண்டியதாக மணல் அகழ்வுக்கு அனுமதி அளிக்கக்கூடிய, கூட்டுறவுச் சங்கங்களை தாபிப்பதற்கு அனுமதி வழங்கப்பட்டுள்ளதா என்பதையும்;
- (ii) மகாவலி கங்கையிலிருந்து அகழ்ந்தெடுக்கப்படும் மணலை ஏற்றிச் செல்வதற்கு ஏதேனுமொரு கட்டணம் அறவிடப்படுகின்றதா என்பதையும்;
- (iii) ஆமெனில், மேற்படி கட்டணத்தை அறவிடும் தரப்பினர்கள் யாவர் என்பதையும்;
- (iv) மணல் அகழ்வு உரிமப் பத்திரமொன்றை வழங்குவதற்காக அறவிடப்படும் பணத்தொகை எவ்வளவென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

கௌரவ ஜோன் அமரதுங்க,—சிறப்புரிமை,— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ பொன். செல்வராசா அவர்களால் 2013 திசம்பர் மாதம் 19ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

2.

கௌரவ ஹுனைஸ் பாறாக்,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“றிசாத் பதியுதீன் மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

காணி, காணி அபிவிருத்தி அமைச்சர்,— காணி கொள்ளுதல் சட்டத்தின் கீழ் ஒழுங்குவிதிகள்,— (460 ஆம் அத்தியாயமான) காணி கொள்ளுதல் சட்டத்தின் 63(2)(ஊ) ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2013 நவம்பர் மாதம் 22 ஆம் திகதிய 1837/47 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.23ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

2.

ஏர்ல் குணசேகர மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

3.

கல்பவுருக்ஷ சங்கவர்தன பதனம் (கூட்டிணைத்தல்) சட்டமூலம் — இரண்டாம் மதிப்பீடு.

4.

குடாபுத்தகமுவ ஸ்ரீ பியதஸ்ஸநாராம விகாரயே செயற்சாதனைச் சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

5.

குளோபல் ஹியுமெனிடேரியன் பவுன்டேஷன் (கூட்டிணைத்தல்) சட்டமூலம் — இரண்டாம் மதிப்பீடு.

6.

மவுன்ட் கார்மல் கல்வி நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

7.

மினுவாங்கொட சிங்க மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

8.

மைத்திரி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

9.

யூ.எல்.எம். பாறாக் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

10.

இலங்கை றோமன் கத்தோலிக்க அதிமேற்றிராணியார், மேற்றிராணியார் (திருத்தச்) சட்டமூலம் — இரண்டாம் மதிப்பீடு.

11.

விக்டர் அந்தனீ கல்வி, சமூக, பொருளாதார சேவைகள், அறக்கட்டளை மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

12.

சுவாபிமானி தஹம் சவிய (கூட்டிணைத்தல்) சட்டமூலம் — இரண்டாம் மதிப்பீடு.

13.

ஸ்ரீ லங்கா முஸ்லிம் கவுன்சில் (கூட்டிணைத்தல்) சட்டமூலம் — இரண்டாம் மதிப்பீடு.

14.

இலங்கை தொழில்வாண்மையிலான சமூகப் பணியாளர்களின் ஒன்றியம் (கூட்டிணைத்தல்) சட்டமூலம் — இரண்டாம் மதிப்பீடு.

15.

இலங்கைப் புவிச்சரிதவியல் நிறுவகம் (கூட்டிணைத்தல்) சட்டமூலம் — பரிசீலனை.

16.

பிலிப் குணவர்தன ஞாபகார்த்த சங்கம் (கூட்டிணைத்தல்) சட்டமூலம் — பரிசீலனை.

17.

சந்திம வீரக்கொடி மன்றம் (கூட்டிணைத்தல்) சட்டமூலம் — பரிசீலனை.

* 18.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 1),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2012 ஓகத்து மாதம் 08 ஆம் திகதிய 1770/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமா.

* 19.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 2),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2012 நவம்பர் மாதம் 08 ஆம் திகதிய 1783/16ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமா.

* 20.

சுகாதார அமைச்சர்,— புகையிலை மற்றும் மதுசாரம் மீதான தேசிய அதிகார சபைச் சட்டத்தின் கீழ் ஒழுங்குவிதிகள் (இல. 3),— 2006 ஆம் ஆண்டின் 27 ஆம் இலக்க, புகையிலை மற்றும் மதுசாரம் மீதான தேசிய அதிகார சபைச் சட்டத்தின் 34 ஆம் பிரிவுடன் சேர்த்து வாசிக்கப்படும் அச்சட்டத்தின் 30 ஆம் பிரிவின் கீழ் சுகாதார அமைச்சரினால் ஆக்கப்பட்டு 2013 பெப்புவரி மாதம் 15 ஆம் திகதி 1797/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.01.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமா.

* 21.

கடற்றொழில், நீரக வளமுலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.1),— 1998 ஆம்ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம்பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2011 திசெம்பர் 13 ஆந் திகதி 1736/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 22.

கடற்றொழில், நீரக வளபுலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.2),— 1998 ஆம் ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம் பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2012 மார்ச்சு 01 ஆந்திகதய 1747/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 23.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 24.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 25.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 26.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதி 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 27.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 28.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 29.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

30.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

31.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

32.

த இன்ஸ்ரிபியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை.

33.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.